


BUFÛNDAMISYÉTANO, UBÛLAGÍLI

BWÃFYÃKUPALAMASÍGWA

 Lilino une...?..[Ubuyo busitakandu pa tepi—Nsimbi.] Aka ko kabalilo ka kwanda une mbobilemo siku icyene mu silisyosa sya ngomano syangu ukufuma papo une mbukileko mu ngunda. Aka ko kabalilo akapya. Nkundwe Baxter akindle; kangi—kangi u Nkundwe Bosworth ali mu India, pamo, Africa; kangi Nkundwe Baxter, une ngamanya kũko mwene aliko. Umwẽne akĩndĩle kubuyobumo, kangi abāngi ba bẽne basõkilẽpo nukubũka. Kangi Billy na une tuli apa twĩbẽne, popāpo uswe tuli itolo na kabalilo akakulumba: itolo tukufyũka, ukugoga nu kulya. Polelo, uswe—uswe mu luko lumo tukwipilika bo lula lumo uswe tubagĩle, nu butuli bwa Ntwa, uswe tubagile ukukindilila nu lukomano nkyene ukukinda patwibene. Iyo yo nongwa une nsangalwike ukuketa ulwene lukukindilila panini panandi, panongwa yimoyene yila. Une ngwitika u Ntwa ikututulaga uswe ukubomba icyene. Lilino, umwe mumenye kilipo...

Une mbaganile abapakikisya bangu. Une ndinabo bamo abaganigwe abakundwe, Bosworth, Baxter, Lindsay, Moore, bosa, ndinabo bahano ba bene, Baron von Blomberg. Abene bo itolo banyambala banunu fiyo. Lõli kilipo itolo ikindukimo ikya, akabalilo kãko ugwe kwega ikibugutila kya bāndu palikimo, yumo ali ni kindu kimokyẽne, yumo ali ni kingi. Utubalilo tumo ikyo kyo kikĩndĩne na iki une ngwĩnogona nimwene. Popāpo une—une—une ngwipilika ngati une itolo ndimwābũke lilino. Uswe tubagile itolo ukuya na kabalilo akakulumba, itolo ukupeteka amaboko ga syati syitu, nukukwiyingisya itolo nkati nu kulya. Une ngwĩnogona isya kuniengela mmwanya amaboko ga syati syinu nukuya na—na kabalilo akakulumba.

Ili Bangeli lyangu ilyakwanda lyāli kipeligwa. Une nālimmanyile Kyala ukwisila mu kipeligwa. Kangi une niganile ukulob'iswi. Mumo une niganile ukulob'iswi! Kangi ugwe gwiganile ukulob'swi, mwanangu undumiana? Linga ugwe gwiganile ukulob'iswi, kangi unganlile u mama gwako, ugwe kubukaga ukutendeka u ndumiana unnunu. Kangi lope u lupindiko lwangu lukalyegilemo icyene kyosa mma ukufuma mwa une. Polelo i lisiku limo une nāli mmwanya mfyamba, ukulob'iswi. Lilino, iki kyo itolo panongwa ya bwĩnõge bwa ndumiana unnini uyu. Kangi une nalobaga kumwanya kula mfyamba...Kangi ku banike abanini abangi, ena, bikele ukusyungutila. Kangi une nālobaga i mbasa. Kangi, o, icyene kyo kinunu nkabalilo ka bulenge. Une ngubuka lulo bo lula,

kangi yalimo itolo imbasa nkibwina, umwe mumenye, bo ulu. Kangi itolo ukuntufya u Ntwa nukuya na kabalilo akanywamu, ukulalata. Utubalilo tumo, ngusuluka ulugoye lwangu. Une ngwitika mu kuywega. Ameni. Une naloliloli ngwitika. Panongwa yakuti, une mmenye ikindukimo kikungamanda une, kangi ikylene itolo kikubomba ikindukimo kwa une.

² Popāpo une nākīndīle panandi ulubunju lula, kangi akabalilo kāko une ngugomokela, ikindu ikihesya ukukīnda: Filimo ifilundiko fya findingo nkisu pamwanya pala, mu New Hampshire. Une ndinako akagonelo akanini kumwanya kula, kuko une niganile ukulob'iswi. Kangi une nāli na kahema akanini akaiyolo kimile mmwanya, akanini akahema akambwa une nitugasyaga ngamo. Kangi ikindingo ikititu kyo kindu kyamatingo ukukinda iki kilipo. Popapo, unkangale kindingo mama na tubili utunini utwana twalingile nkati mula, kangi twapanganywile ihema yangu!

³ Lilino, ngimba umwe mukwinogona fiki une angali mbombile ku kindingo kila, undindwana unnini kunyuma kula ni nywili i ngesefu, kunyuma kula? Une nabagile ukunkonga kunyuma kwa umwene naloliloli, bule une?

⁴ Loli apa po iki umwene ābombile. Umwene ikwisa mula, umwene alinkuswanyulania ikihema kyangu pāsī kangi umwene alinkubalania kilikyosa panja, nukulya i kyakulya kyangu kyosa une nāli nakyō pala, kangi umwene ābombaga itolo kanunu. Polelo akabalilo kako une ngwisa, umwene alinkubuka. Kangi alinkukuta ku twana twake, kangi kamo akanini akana kalinkubopa ukusokapo nu mwene. Kangi akangi kalinkusita ukubopa; umwene itolo itugesye pala. Inyuma yake yisindile kwa une, bo ulu, kangi umwene abombaga ikindukimo. Kangi une ngali nakyō nakimo nkiboko kyangu loli akanini akaiyolo akandwanga kammaboko. Une nafumile pakutumula ukusyungutila tumo utuswatu pasi pala. Ena, umwene alinkubopela panja ukufwana nu butali, o, une ngusakikisya i liyengo lya telefoni lila panja pala, kangi umwene alinkwitugasya pāsī. Umwene ikukuta ku kandingo akanini akaiyolo aka, kangi umwene akaabombilepo ukulutegelelo ku kyene. Umwene itolo alinkumilisya ukwitugasya pala.

⁵ Une ndinkwinogona, “Ngimba umwinitu unnini yula ikubomba fiki?” Une ndinkusegelela panini. Une natilaga ukufika kifuki fiyo, ngutila umwene abagile ukung'wala une. Polelo—polelo une—une ndinkutoligwa ukukēta u mpiki, kangi une mmenye umwēne ābagile ukufyūka yope. Polelo, kangi une ngālundaga ukufika kifuki fiyo ku mwene, panongwa yakuti une mmenye ubupeligwa bwa kindingo. Polelo, une ndinkubuka itolo kifuki panini panandi. Kangi umwe mumenye iki kyābonike?

⁶ Lilino, une mfiganile ifisyesye ifikalange. Balinga ba umwe balumiana mufiganile ifisyesye ifikalange? O, ndumiana! O,

une...Balumiana baiyolo, nūmwe. Une nābabwēne abēne babīkile amaboko gābo mmwanya. Uswe twesa tufiganile ifisyesyē ifikalange, kangi une itolo figanile ifyene, kangi une niganile ukonelela uluki pa fyene. Ukuya Mōsi, umwe mumenye, ikyo kyo iki kikutugolosya uswe, ugwe umenye, yo lūki, ugwe umenye. Polelo, kangi pilikisya, une ndikufinyāfila ifyēne, une naloliloli ngufyosyā ifyēne. Une naloliloli ngonelela ulwene papo ikyene lo naloliloli kinunu kangi kisito. Une ndikunyafila itolo akayabo kanini apa na apo. Une naloliloli ngukyokonelela ikyene pa fyene, ukufifikisya ifyene fyosa fisusigwe nu lūki.

⁷ Kangi polelo, umwe mumenye, une nali na kandobo ka lūki pamwanya pala, sinda gwa kigubu gwa lūki. Kangi ifindingo fyō filuganile fiyo u lūki. Popapo umwiniti unnini uyu alingile nkati mula kangi alinkusosyapo ikikupililo ukufuma pa ndobo ya lūki yila, kangi umwene alitugesye pala bo ulu, nindobo innini iya lūki pasi pa kiboko kyake, bo *ulu*. Umwene alinayo i...Kangi umwene akaamenye akalyelo ka ulwene, mumo ugwe ubagile, umwe mumenye, popapo umwene itolo ikuyubika akalundi kake akanini pasi mula nukumyanda ulwene bo *ulo*, nukumyanda ulwene. Kangi umwene alinkusyumbutuka ukungeta une, kangi utusige twake utunini utwaiyolo tosa twakamandanigwe palikimo, akalwanda kake akanini kāli itolo kāli itolo kamyatiligwe mumo akene kabagilile, nu lūki. Umwene itolo alitugesye pala, ikubikamo akaboko kake pasi nukumyanda ulūki, bo *ulo*, itolo mbibimbibi mumo umwene abagile ukumyanda.

⁸ O, mwe, une ndinkwinogona isya lukomano lununu ulwakabalilo-kaiyolo ulwa Mbepo Mwikemo, akabalilo kako uswe itolo twigulaga indobo, ukubikamo amaboko gitu mula mu kisupa nukumyanda mosa. Itolo umilisyaga, umwe mumenye, itolo ukwimyānda ukusōkāpo.

⁹ Kangi umwe mumenye iki ikindu ikisekesye kyāli, palema? Bo u mwiniti unnini amalile pakuya na lulwingi mumo umwene abagile ukuya nalo, umwene alinkuyileka indobo pasi nukubopapo panja panja pala. Ngimba umwe mumenye iki kyabonike? U mama kindingo na kindingo akanini balinkumyanda umwene, ukuti basosyemo ulūki.

¹⁰ Polelo, ena, lumo u lukomano lwitu lwisakuyaga kindukimo pa lubatiko lula, une ngusubila, polelo uswe tubagile itolo ukumilisyā ukubabula abangi, kangi u lwimiko lwa Kyala lukugwa pa uswe. Umma ndaga.

¹¹ Une nsangalwike pakubabona umwe bāna banini. Une ngulonda ukubabūla umwe ikindukimo bo ikyo. Kangi lumo kilabo pamūsi, uswe tuli nakabalilo kingipo, kangi—kangi uswe tubagile ukuyoba ukōngelelāpo panini. Kangi uswe tukuyobaga kwa bāba na māma lilino ukufwana ni kindukimo.

¹² Uswe tukuyaga pakuyoba pa *Bufundamisyétano*. Mu Masalimo 103: 1 ukufika 3, uswe tukubala amanandi aga. Kifuki undumbilili aligwesa nu mputi, pamo u mbala i Bangeli, amenye agene pa ndumbula.

Sayaga u NTWA, O moyo gwangu: kangi fyosa ifi fili nkati mwa une, sayaga i ngamu yake inyikemo.

Sayaga u NTWA, O moyo gwangu, kangi komma ukwibwa fyosa ifya kufunjamo fyake:

Uyu ikuhobokela ubonangi bwako bo bosa; uyu ikubumbulusya imbungo syosa isya syako;

¹³ Une ngulōnda umwe ukukētésya pala, icyēne kyāli “syōsa.” “Uyu ikuhobokela ubonangi bwako bo bosa, uyu ikubumbulusya imbungo syosa isya syako.” Lilino ngimba uswe tubagile ukwinamisya imitu gyitu pa kabalilo itolo.

¹⁴ Lilino, Tāta Gwakumwanya, uswe tukukupalisya Ugwe pamusi apa, panongwa ya kuya panja apa. Uswe tukukupalisya Ugwe panongwa ya bāna banini aba aba aba bītugesye ukusyungutila, abēne bo banyāmbála ba kilabo, na bakīkúlu, linga aliko u kilabo, linga Yeso ikukabilapo. Kangi lilino, Tāta, uswe tukusuma ukuti—ukuti Ugwe kutusayaga uswe lilino bo uswe tukuyoba pa Lisyu Lyako, kangi ukufwana nu ndugu unkulumba uswe tulinagwe, Sētáno. Uswe tukusuma, Kyala, ukuti ugwe kutwitikisyaga ukubika icyapankyeni panja, icyakwenda-pakyene icyapakyene apa, a maka ga Kyala, iki kisakwimikana nu mwene ikilo iki mu inchi yiliyosa ya butali, Ntwa, kangi mbonesa umwene ukuti umwene akaya nubwabuke bwamundagile na panandi, ukuti Kristi ālimponjwile umwene mbuyo bwitu kula ku Kalvari, akabalilo kako Umwene āfwile, kangi Umwene alyōnangile ubwapamwanya bwake nukumpoka Sētáno ifya galigosa—galigosa a maka aga umwene ālinago. Kangi, Kyala, tupapo uswe amahala nu kupilikisya lilino, ukumanya nukulingania ku bāndu mūmo fikuti abēne babagile ukumanya akabumbulusigwe nu kumponjola Sētáno. Mu Ngamu ya Yeso uswe tukusuma. Amen.

¹⁵ Lilino ku maminiti manandi uswe tukuyaga pakuyoba pa *Bufundamisyétano*. Ugwe kupilika fingi fiyo isya misyétano. Lilino, kilabo pamūsi uswe lumo tukumalisya mōsa. Une nālonidaga amasiku mabili ga ndungu ugu, mulimosa, ukulumbilila pa iki, itolo. . . pamo amasiku mabili ku ngomano sya pamusi, ukuyoba pa iki.

¹⁶ Lilino, ikindu kyakwanda, iki i lisyétano lili. Ugwe kupilika abandu bingi fiyo bikuyoba isya lisyétano. Ena, lilino, u “lisyétano, mōhesi,” fyosa fikwisa ukufuma ku lisyu limolyene, kangi mu Kingereza icyene kikukōleligwa “ntwalabutolwe.” U mwinitu uyu ikutwal’ubutolwe yo mōhesi, u mbiibi yula. Umwene ikuyoba. . . Lilino, ili Bangeli umwisyugu lyo, ku

bingi, ku bandu bingi, lyo limo lyakunyuma ilibuku lyaiyolo ili mwisukulu na mbuya ābalile, pamo ikindukimo bo ikyo. “Fikayapo fingi fiyo ku lyene, ilyene lyo lya bandu abakangale, na fyosa.” Loli ikyo kyo kisobi. Ilyene lyo lyaaligwesa. Kangi imisyétano gyo mitwalabutolwe gyo gikututamia uswe.

¹⁷ Lilino, gilipo imisyétano igi gikwisa mu moyo gwa mundu, kangi ikyo, mbuyobelo, ikyo ikyokibagile—ikyo kibagile mu i . . . Une mbagile ukuyoba, palema, ilisyétano ili likwisa mu moyo lyo lindulimo likutwal’ubutolwe u moyo.

¹⁸ Utubalilo twingi ugwe ubagile ukumbona u mundu ugwe busyut’untu. Lilino, abene babagile pope mundu umpinduke, isusigwe nu Mbepo Mwikemo, kangi loli yo lōsa usyut’untu. Muketile? Uko ko kutasysya. Ikyo kikaya nakimo ikyakubomba nu moyo. Ikyene yo ntwalabutolwe, muketile, ikindukimo iki kikutwal’ubutolwe ku bene.

¹⁹ Lilino, ububine bōsa, uswe tukufimbilisígwa ukulwāga tāsi ukuti ububine bōsa bwālisile ukufuma kwa mōhési. Kyala akaya mwāti gwa bubine. Nabumo ububine bukufumila kwa Kyala. Kyala utubalilo tumo ikwītikísya Sētāno ukubīka ububine pa ugwe, ukuya kikoti ukukutwala ugwe ukugomokela ku nyumba ya Kyala, akabalilo kako ugwe kusāmbuka. Lōli ububine, ku bwāndilo bwāke, bufumile kwa mōhési. Ngimba umwe mubagile abagile umundu abagile ukwitika ukuti Kyala, gwitu Tata Gwakumwanya, isakuyaga mwāti gwa kindu bo ububine nu bufwe? Mulimosa, umma, Umwene akaya mma, akalimo siku, siku kitisakuyamo. Kyala ikwitikísya ubufwe panongwa ya lusāmbúko. Kyala ikwitikísya ubufwe. Bo mumo u nsĩmbi yumo āyobíle, “Bosa ubu ubufwe bubagile ukubomba, Kyala akikolekísye ikylene ku gileta kangi ubwene bukutukwābila uswe nu Kuyapo kwa Kyala, u mwitiki.” Loli ilisyu lya *bufwe* kokuti “ukupagula.”

²⁰ Yeso aatile, “Umwene uyu ikupilika a Masyu Gangu kangi nukunyitika Une, ali nu Bumi bwabwila.” Kangi Umwene alinkuti, “Une ne busyuke, Bumi, umwene uyu ikwitika mwa Une, palema nalinga umwene āfwile, pope isakuyaga mumi umwene, kangi aligwesa uyu ikuya nu bumi nu kwitika mwa Une atisakufwamo siku.” Kangi uswe tukupimba imibili gwa yumo nu nnine pamwanya basitabwikemo ba lisyétu litu. “Loli umwene atisakufwamo siku.”

²¹ Lilino linga ugwe kukētésya akabalilo kāko Umwene āyobíle isya Lazaro, Umwene alinkuti, “Lazaro ikugon’utulo.”

²² Abafundigwa, banyambala bo uswe tuli, abene balinkuti, “O, linga umwene ikugona umwene ikubomba kanunu.” “Umwene ásanusyaga ikwegapo ubutusyo,” ifi abene binogona.

²³ Loli Umwene ikwisa nukuyoba ku bene mu njobelo yabo. Umwene alinkuti, “Umwene afwile,’ iki umwe mukwitika. Loli,” alinkuti, “Une ngubukaga ukwakusumusya umwene,

ukunsumusya umwene.” Muketile? Muketile? Akabalilo kako ugwe uli. . .

²⁴ *Bufwe* bukusanusya “ipāgúla.” Lilino, linga yumo mwa umwe abagile, yumo mwa nyumba yinu ikufwa, pamo ikindukimo, umwene ali, linga umwene gwakupinduka, abene bakaya bafwe. Abene bo bafwe mbwimilo bwa bundu. Lōli abēne bo itolo bapāgulígwe ukufuma kwa uswe, lōli abēne bali mu Kuyapo kwa Kyala. Abēne bakafwa mma, kangi abēne bakabagila ukufwa, icyēne kyo kikabagila ku bēne ukufwa. Yeso aatile, “Umwene uyu ikupilika a Masyu Gangu kangi nukumwitika Umwene uyu ālindumile Une ali nu Bumi bwabwila, kangi atisakwisa mu bulongi, loli akilenie ukufuma ku bufwe ukubuka ku Bumi.” Popāpo, umwēne akabagila ukufwa. Kalikōsa aka kasitakufwa, Syēpwa, icyēne kikabagila ukupyūtígwa. Ikyene kyo Bumi ubusitakupyutigwa. Umwene ali nakyo Ikyene panongwa yakuti Kyala ampele Ubwene kwa umwene. Kangi komma—komma mwakubagilila; icyene kyo ni. . . Ikyene kyo kisitakubagilila. Kyala ukupa Ikyene ku mwene.

²⁵ Kyala ikukolela. Nayumo umundu abagile ukwisa kwa Kyala pene papo Kyala alinkoliile umwene. Yeso aatile, “Nayumo umundu abagile ukwisa ku Myangu penepapo Tata Gwangu ikunkolela umwene, ikunkwaba umwene.” Uko kutalusya? Polelo umwene yo Kyala mu fyosa. Lumo kilabo pamūsi uswe tukwegaga panandipo pa ikyo, panongwa yakuti une ngulonda ukutwala ikindu iki ikya *mbungo*, kwa umwe, ukuti umwe mukukētága kila.

²⁶ Kālipo akabalilo kāko uswe twalisile ukumesígwa mwa mwisukulu-gwa-mwisukulu gwītu. Umwe mumenye ikyo. Dokotala amenye ikyo. Ena, umwe mukubomba, numwe, umwe bafunda li Bangeli. Umwe mumenye imbeyu ya bumi yalyāndile mwa mwisukulu-gwa-mwisukulu, ukwisa ukuya mbeyu, nukwisa panja ukwisila mwa mwisukulu gwako, polelo ukubūka mwa tāta gwāko, polelo kwa māma na kūko ugwe uliko lilino. Uko ko kutalusya. Lisimbo lyope likumanyisya ikyo. Apa lilipo i Lisimbo kuli ugwe linga ugwe kulonda. Une ngwitika Ikyēne kyāyobīle ukuti Levi āhōmbīle ifyākalóngo akabalilo kāko umwēne āli nduyungu lwa Abraham, uyu yo āli mbuyagwa-mbuya gwāke. Uko kutalusya? Polelo, muketile, imbeyu yikuya kunyuma kula.

²⁷ Loli ubumi bwako bwatendekigwe bo ulwalo lwa kisu, akabalilo kako Kyala āpelīle u mundu mu kifwani Kyake Mwene; mbepo gwa mundu; komma *u* nnyambala mu kifwani Kyake Mwene, loli *nnyambala* mu kifwani Kyake Mwene. Muketile? Kangi polelo Umwēne ābatēndīke abēne ikinyāmbála ni kikīkúlu, bo Umwēne akālimo siku nu mūndu mu lufumbi lwa kisu. Ngunyonywa uswe twāli nu lusako amayolo aga, ukwegwa akabalilo kitu nu kugomokela mu ikyo. Keta itolo mumo

Kyala... Lilino, ikylene kyo pakati pa lukindi, loli, akabalilo kako umwe muketile, ikylene kikwisa palapala nu lukindi. Muketile? Mũmo fikuti Kyala, ukugomokela ku bwandilo, iki Umwene ābombíle pala, kangí mũmo Umwēne ālyēndíle ukusuluka nkĩsu na mũmo fikuti Umwēne āpelíle u mũndu mu kifwāni Kyāke; kangí polelo Kyala alinkusyumbutuka kangí alinkupeligiwa nkifwani kya mundu, ukutabula umundu.

²⁸ Lilino, akabalilo kako Kyala āpelíle u mundu mu kifwani Kyāke, umwene āli nnyambala gwamwambepo. Kangí polelo pakalipo u mũndu ugwakulima umfu. Polelo Umwēne alinkumpela u mũndu ukufuma ku lufumbi lwa kĩsu. Lilino, ababalangulilo, na fyosa bo ifyo, kangí abandu aba aba bikulondesya nu kwegā ififupa ifyaiyolo, na fyosa bo ifyo, kangí bikwitika mu lwanduko... Une ngwitika mu luko ulutalusye lwa lwanduko. Mundu ukwanduka ukufuma mwa mwene, loli komma gwesa ukufuma mu kambakasya kamokene. Umma, nkulumba, panongwa yakuti i—i njuni yiyíle njuni ukufuma palapala Kyala alimpelile umwēne njuni, kangí u salila ayíle salila, u mundu ayíle mundu. Uko ko kotalusya.

²⁹ Lilino, une nayobaga ku ngānga apa akabalilo kunyuma, mu Louisville. Umwene alinkuti, “Fiki, Rev. Branham!” Une nayobaga isya mumo abenekisu ba Africa, mumo abene bikulíla, itolo bikusuluka pasi kifuki... O, fimo mwa findu ifinyali ukukinda-fyosa ifi umwe mubagíle ukukétamo siku, mumo abene bālyelaga! Itolo bikupimba ifindu ifi fibwapuligwe, ifwíngili mu kyene, itolo ukuyugania isyene ukusyungutíla, ifwíngili na fyosa. Kitikupela ukukindana kulikosa kwa umwene. Muketile? Abene balinkuti... Ukunwa kalikosa, kitikupela ubukindane bulibosa iki ikylene kili. Umwene alinkuti, “Loli, Rev. Branham, abandu bala bakaya bandu mma.”

Une ndinkuti, “O, ena, abene bo ba bundu. Abene naloliloli bo bandu.”

³⁰ Une ndinkuti, “Ikindu iki kili kifuki fiyo ku mundu, mu lukindi lwa kinyamana, yo salila-nkulumba. Kangí umwe mugelile ku fyinja maelifu mana ukuti ukumwegelelamo ukufuma mwa salila-mzee yula, kangí umwene akabagila ukubomba ikylene,” Une ndinkuti, “panongwa yakuti umwene akabagila ukwinogona. Umwene akaya nako nakamo ukwinogonela.” O, ugwe ubagile ukumanyisya umwene utundu utunini ngati i falasi, sanukila ku kimama kangí kukililo, pamo fwala amandalasi, pamo ikukwesa i ngambo, pamo ikwibika mwene pa njinga, ukwitoga pa falasi, pamo ikindikimo bo ikyo, lóli itolo bo “kililo” kangí “kímama” ku falasi, pamo “itugasya” ku mbwa, pamo ikindikimo bo ikyo. Une ndinkuti, “Umwene yo kinyamana.”

³¹ “Loli ugwe ndeke une mbuke kunyuma mu Africa, ku luko

ulugasi fiyo abene bali nalo, kangu ulo lo luko lwa bandu ulunini lwa mbundu-gwa-ndisu.” Kangu une ndinkuti, “Lumo umbuya-mbuya-mbuya-mbuya-gwambuya akalimbwene unnyambala umwene pamo nakimo. Ikindu kyene iki umwene amenye, umwene akamanya kangu mma iki kyo kiboko kililo kangu kimama. Ikindu kyene iki umwene amenye ko kulya, kangu umwene ikulya iki umwene abagile ukwega amaboko gake, linga ugwene go mbili gwa mundu, kalikosa akangu, kitikutendeka ubukindane ku mwene, itolo ukuti umwene ikulya. Loli unko une nummwage umwene ku fyinja fihano mbukusi, kangu pa fyinja kalongo na fihano mbukusi umwene isakuyoba i Kingereza ikinunu nukuya nu bumanyi ubununu. Fiki? Umwene ali nu moyo. Kyala alimpelile umwene ukuya mundu, kangu umwene ali nabo itolo bo bwingi ubwabuke ukupilika i Nongwainunu, kubunini-ukukinda kamokene, bo mumo uswe tulinabo ubwa kulumbilila ukusyungutula kuno, mosa ukukilania mu America, ku bandu, ukwandisya kangu ukwandisya kangu ukwandisya, kangu nukusuma, ukupepeka na filifyosa. Unko umwene apilikege iyene akabalilo kamo, kangu nketege umwene ikukuuta nukubopela ku kigemo nakalinga fiyo.” Muketile? Ena, nkulumba!

³² Ikyo kyo iki indumbula yangu yili, nkundwe, umwisyugu, akabalilo kako une ngwinogona isya Africa, kangu ifyene ifipelakisa ifinini ifiboko ifititu bikufyusya mmwanya, bikuyoba, “Nkundwe Branham, akabalilo kamo akakongelelapo isya Yeso!” O, kisa! Kilipo ikindukimo mwa une kikukumba kangu kikupya. Itolo nakalinga na mumo une mbagile ukwagila ihela isyakufwana, une ngufika ukukilania kula, nene. Ikyo kyo iki une ngubombela nu lutalama lulilosa une ngulwaga, kilikyosa, Kyala amenye, palubafu itolo iki une mbagile ukulya. Kangu abandu bingi binkumbapo une imyenda gyangu. Kangu itolo iki une mbagile ukwikatusya nu bumi, nimwene, itolo ukuya kifuki mumo une mbagile, Une ngusopa akene mulamula mu hela sya butumigwa isi i sikali yitendekisye. Une ndikusonga ni songo pa yene mma. Ukugaga ukufika ma dola matatu pamo mana, maelifu mahano, kangu une ngwega ukukilania kula nukulumbilila i Nongwainunu ku bandu aba une mmenye ku lisiku lila une nisakufimbilisigwa ukwamula. Kangu une mmenye iki une nisakwamulila.

³³ Une nalisisibile, akabalilo kako une nabagile ukubuka nkaya, une nayaga nu lukomano ulunywamu kunyuma akabalilo kako abene bali ni filundiko fya hela, kangu abene bali ni sasanio ingulumba na maelifu ga ma dola, une nayibikaga iyene kula ku Kipingika Ikikesefu na fyosa bo ifyo. Lilino, lilino, kisita kubaywelula ku bene, loli ukwisa ukusuluka u lukindi mu ligali lya madola-maelifu-mana, na manati ga diyamondi amanyamu bafwele, ikukwesa i ngambo, kangu amadola bamia bahano pa ndungu pa hela isi abandu ababine-... Umma, nkulumba!

Umma, naloli! Kangi pa ifi, kangi akabalilo kako umwe mukusōka ukufuma nkaya, abene balinkuti, “babungulukabikemo,” kangi na filifyosa bo ifyo, kangi ukubūgīla, kangi ukubika pasi ubwiputi ubu uswe tukwimililapo. Umma, nkulumba!

³⁴ Une ngwēga ikyēne nimwēne, kangi pankyēni pa Kyala ukuya Ndongi gwāngu, Une ndinkuyibika iyene mu mbombo ya Nongwainunu kula, polelo une mmenye ukuti pa Lisiku lila ili une ngwisa. . . akabalilo kako une nisakupa ilyamulo panongwa ya buketesi bwangu, ikyene kipepigwe nubutalusye. Uko ko katikati kutalusya, panongwa yakuti une ngusyagania mumo une ngubombelaga abandū ba Kyala. Itolo akiyegelō kangi kwa umwe ko kwiyegele kwangu kwa Kristi. Kangi ukwiyegele kwako kwa une ko kindu kilakila, uko ko kutalusya, kwa Kristi.

³⁵ Lilino, ukubabona abāndu bo lula, nukukēta mūmo fikuti u mūndu, polelo, nu moyo unsitakufwa lilino, aba akabagīla ukufwa, akabagīla ukupyūtīgwa, bakabagīla ukubōmba nakamo lōli nukuya nu Būmi ubusitakumalika, ukuti Kyala pamwene, mu bwigane Bwake Mwene, āpele ubwene kwa ugwe. Kangi lilino, polelo, lilino une. . .

³⁶ Unko une ndalusye iki itolo pakayabo kanini, pamo ukuyoba ikindikimo. Yumo isakusōkaga ngapo nukuyoba, “Nkundwe Branham yo gwa kiCalvin.” Umma, une ngaya mma. Une ndi gwa kiCalvin akabalilo kosa aka linga i kiCalvin kili mwi Bangeli. Lōli akabalilo kāko i kiCalvin kikusōka ukufuma mu i Bāngēli, polelo une ne kiArminiani, muketile. Une ngwitika mu Bwīkēmo kangi une ngwitika mu kiCalvin, nīne. Loli, bosa babili ba abene, yumoywene ikubopa ukufuma ku lusamba nukubuka injila *iyi*, kangi yumo alinkubopa panja pa lusamba nukubuka injila *iyō*. Linga ikyēne kikāli kwa Būku gwa Baefesi, ukukitwala ikyene ukugomokesya nukukibika ikyene mbuyo ubutalusyi kūko Kyala ābombīle, uswe twesa angali tukuyaga bafuluganisigwe mosa. Loli abene bosa-babili bali ni kimanyisyo, loli abene bikubuka ku mbeyu pa kyene, kilikyosa, ikyo kyo Bwīkēmo kangi aba kiKalvinistī, bōpe, aba kiArminia. Lilino, aba Calvin bali ni kindukimo ikyabwanaloli. Une ngwitika ukuti—ukuti i kimanyisyo kya kiCalvin. . .

³⁷ Une ngwitika iki. Mbuponesigwe, une ngwitika i Kipanga kili nu buponesigwe Bwabwilanabwila. Kangi umbala gwa i Bāngēli amenye ikyo, panongwa yakuti Kyala atalile ayobile Ikyene kyabagile ukuboneka kula kisita kalemafu. Uko kutalusya? Polelo, Ikyene kikuyaga pala. Ngimba uko kutalusya? U Bi-. . . I Kipanga kyo Mwasyēpwa kiponesigwe. Lilino, bo umwe muli mu Kipanga, kyo kindu ikikōnge. Linga ugwe uli mu Kipanga, umma ndaga, ugwe uponesigwe ni Kipanga, lōli ugwe kinunupo syālāga mu Kipanga. Kangi ngimba ugwe kufika bulebule mu Kipanga? Na pabuyugānia amaboko? Umma. Ukubika i ngamu yāko mwa buku? Umma, nkulumba. “Na

Mbepo yumoywene uswe twesa tōsigwe mu Mbili gumogwene.” Kangi u Mbili gula, Kyala ālongile ku Kalvari, gwāli Mbili gwa Yeso Kristi, kangi uswe tōsigwe mu Mbili gula ukwisila mwa Mbepo yumoywene. Uswe tuli nu buponesyo bwa Syepwa akabalilo kosa uswe tuli mu Mbili gwa Kristi, nakimo kibagile ukutupāgūla uswe, nakimo kikutupalamasya uswe. Linga ugwe kusōka panja, ugwe kubūka panja nu bwīgāne bwāko gwīmwēne. Loli itolo nubusisimikisye, linga ugwe uli mu Mbili gwa Kristi, mumo naloliloli Yeso āsyukile ukufuma ku bafwe, ugwe kusyuka nugwe. Kyala abombīle ikyo. Umwene. . .

³⁸ Ugwe ukabagila ukutulwa inongwa. O, ugwe kubomba. . . Une mbagile ukuya ntulwanongwa pamaso pako, loli linga une ndi mwa Kristi, Kyala atikukibona ikyēne, panongwa yakuti imbībi syāke sikhombela. . . Lilopa Lyāke likuhombela imbībi syāngu pala. Muketile? Une ngabagila ukutulwa inongwa. “Umwene uyu apapigwe mwa Kyala atikutulwa ubonangi, kabuno umwene akabagila ukonanga. Uluseke lwa Kyala lukusyala mu mwene.” Muketile? Umwene, umwene itendekisye, linga umwene ikubomba ubusobi, naloliloli, umwene itendekisye ukufumasya ikylene. Linga umwene yo Nkristi gwabwanaloli, umwene ikubombaga ikylene. Linga umwene ikuyikolelela iyene ukugomokesya, umwene ikunāngisya umwene akaya nakyo nakimo, mbuyo bwakwanda. Uko ko kotalusya. Umwene akaya nakyo nakimo, ukwanda itolo. Loli linga umwene yo Nkristi gwanaloliloli. . .

³⁹ Papapa apa, ugwe kubyalaga imbeyu ya ngano mu mfu, iyene bwila yikuyaga mbeyu ya ngano. Abandulwe babagile ukuyapo ukusyungutila iyene, na filifyosa ifingi, loli iyene yisakuyaga luseke lwa ngano akabalilo kosa iyene yikwima,. Uko kotalusya? Kangi linga u mundu naloliloli apapigwe mwa Mbepo gwa Kyala, umwene akayamo nkati na panja, nu kugomokela mma nu kubuka, kangi panja pala nkisu na panja apa. Umma, nkulumba. Umma, umma. Ugwe ukaya gwa ndulwe ilisiku limo kangi imbeyu ya ngano ilisiku ilinine. Kyala akaya nakyo ikyo mu ngunda. Ena, nkulumba. Linga ugwe upāpīgwe ukufuma mwa Mbepo gwa Kyala, ugwe gwe Nkristi ukufuma akabalilo kala mpaka i. . .mpaka ugwe kusōkapo, kangi polelo ugwe gwe—ugwe uli nsitakufwa, na Kyala. Uko ko kotalusya, linga ugwe uli mu Kipanga.

⁴⁰ Lilino, lilino unko uswe tuyobe isya lubafu lwa bufwe. Lilino, bulebule u mundu mbuyilo bula, nkayilo ka luko lula, abagilemo ukuya mbine? Panongwa yakuti u mbili gwako gukatabuligwa tasi mma. U mbili gwako gukatabuligwa. Kali bo bwingu buki, uli nnunu bulebule ugwe, kangī gwabwikemo bulebule, kangī mwikemo bulebule, kangī bo bwingi bulebule bwa Mbepo Mwikemo, ugo go gwene u moyo gwako. Kangi umoyo gwāko gukamalisigwe tāsi. Ugwene go itolo guli nu Lusayo, ulufingo lwa Kyala, iki kyo kikolelela-ngāni kya bupoki

bwītu. Lōli lilino linga uswe tukaya nukukoleléla-ngāni kwa busyūke bwītu, nabumo nu bubūmbulúsyo Bwakyala, polelo ne ndisakuyamo nu busisimikisi pamo nakimo ukusisimikisya kwa une ukuti bulipo u busyūke.

⁴¹ Itolo bo linga Kristi atikwitugasya mu ndumbula yangu, linga une ngufimbilisigwa ukwega ikylene ukufuma mu luko lumo lwa i—i kindu kyamminogono kunyuma kula, ngufimbilisigwa ukwitika kubuyobumo bo kula, mulimosa, polelo une—une—une angali nguyaga panini gwakwilamwa isya ikylene. Kangi iyo yo nongwa, kula ku Afrika, akabalilo kako abene bikwisa, apa ba misyoni bikwisa, bikutwala amailifu gwa bala abenekisu, kangi abene bapimbaga utunini utwaiyolo utufwani twa mufu na filifyosa ifingi, yo panongwa yakuti abene bapilike itolo ulubafu lwaminogono lwa i Bāngeli. Uko ko kotalusya. Kangi ikipanga kyangu nimwene kyo Baptisti, Methodisti, Presbeteri, bosa aba babukile nkati mula. Loli akabalilo kako abene baketile amaka ga KƳala gikwisa mu bonekesyo, kila kilinkumasya ikylene, abene bamenye polelo ukuti KƳala āli KƳala.

⁴² Lōli, lilino, kyo fiki kikwānda ububine ubu? Lilino, ikindu kyakwanda, ikylene kyo mbepo bo ikylene kikāli ukuya mbungo, itolo mūmo ugwe gwāli mbepo bo ugwe ukāli ukuya mūndu. Lilino une ngwēgāga u Nkundwe Willet apa ukuya kyakwēgeléla. Nkundwe Willet, une. . . Kālipo akabalilo kākō ugwe na une ngāli nakimo. Kangi polelo ikindu kyakwanda, KƳala aatupele uswe u bumi. Kangi unko uswe twege, tutigi, linga une negege umbili gwako pāsi pamusi apa, ugwe gutendekigwe ukufuma ku kipambo kya tumbakasya, gakoleligwe palikimo na ma atomu. Kangi lilino, ilisiku limo ama atomu gala gisakonangigwa, linga Yeso ikukabila. Ugwe kwisakukīndililāga ukugomokéla. Agēne itolo gisakuyaga bo mūmo agēne gāli ku bwāndilo, ukugomokéla mu mbepo. Lōli akabalilo kākō u mbepo gwāko ikugomokela, ama atomu gala gisakubūngāna palikimo nu mbepo uyu nu kutwala panja uyungi Nkundwe Willet itolo bo yumo yula, itolo nkekepo, akabalilo kako umwene ali pa bwake ubununu-ukukinda.

⁴³ Akabalilo kako unnyambala ikwisa ukukilania pa fyiinja malongo-mabili-na-fihano mbukusi, umwene ikusyaga inginya innandi pasi pa maso gake, kangi simo inywili syambuha sikwisamo mula. Ikyene kikuya pakuya, panongwa yakuti ubufwe bukukongesya ugwe. Kangi limo mwa masiku aga ubwēne bwisakukwēgāga ugwe. Kali gwe ywani uyu ugwe guli, ubwēne bwisakukwēgāga ugwe. Loli ikylene panandipanandi. . . Ugwe kwisakwaga mu nguto apa, kangi KƳala isakukusōsyaga ugwe ukufuma ku nguto yila, kangi ugwe kufika pa nguto iyi *apa*, ubufwe bwisakuya kifuki na ugwe, kangi ukukilania apa, loli ukukindapo akabalilo ubwene bwisakukwagaga ugwe. Loli polelo, fiki ubufwe bubagile ukubomba, ubwene bukwega

ubutamie bwake bosa, kangi polelo ku...akabalilo kako ubwene bubombile fyosa ifi ubwene bubagile ukubomba... Akabalilo kako Kyala ākupele ugwe u bumi ubu, kangi ugwe gwāli mbununu bwāko bosa, ukufwana malongo-mabili-na-fitatu, akabalilo kako ugwe kwisa mu busyuke ugwe kwisakugomokela itolo katikati mūmo ugwe gwali akabalilo kākō ugwe gwāli ni fyiŋja malongo-mabili-na-fitatu mbukusi, malongo-mabili-na-fihano, bo u bufwe bukāli ukwingila mula. Ubufwe bwisakuyaga na kilikyosa iki ubwene bubagile ukubomba. Ubwene bwālitūgésye nkati mula, lōli ugwe kwisa itolo ukugomokela mu njila ugwe gwāli.

⁴⁴ Lilino, linga kalilkosa ka syako—syako akambakasya mu mbili gwako, unko uswe twegele ikyene pāsi lilino, ugwe isaga kambakasya ukufuma kambakasya, kambakasya ukufuma ka mbakasya, nukugulambalika ugwe apa pa kigemo, ukufuma kalikosa akambakasya mu mbili gwako, ugwe kwisakwisaga pasi ku kamokene akanini akaseke kuko ugwe gwālyāndile, kakabagila ukuketigwa ni kisige kyakupeligwa. Ugwe kufimbilisigwa ukukēta pāsi pa mandalasi ga kuketelapo. Une nkibwēne imbeyu ya būmi pāsi pa fyakulaketelapo. Akene kakuboneka ngati kanini kanandi akagoye. Kangi ikindu kyakwanda kikwanda kyo mulamula mu nyuma, ikyene kikufwana akapinye akanini. Ako ko ikyakwanda akanini akambakasya kakwilundika pa mwanya pa kambakasya.

⁴⁵ Lilino, linga une nafimbilisigwaga ukwega kala kamokene pakene akanini akambakasya aka aligwesa gwa umwene afumileko, kamokene akanini akanandi akambakasya, imbeyu. . . Ngimba yo fiki i mbeyu? Imbeyu yo kanini kanandi, akanini-ukukinda ka kambakasya. Ena, kyo fiki ukufuma apo? Lilino, une nguswanyulenie ugwe pasi ukufuma ku kapatu kalikosa ka ugwe, ukusuluka ku kamokene aka akambakasya akanini, kangi une ngakwaga ugwe tāsi mma. Une itolo ntwagile utumbakasya twako tulambalikigwe panja. Mulimosa, polelo, ikindu ikyakukinga, imbakasya sya lilopa, kangi imbakasya sya nnofu, kangi kilikyosa ifyene fili, ukufilambalika fyosa panja apa, loli une ngāli ngakwāga ugwe tasi. Lilino, une ndi pāsi ku luseke lumolwene lilino. Mulimosa, une nisakuswanyulania akambakasya kala akanini. Lilino, ulu kugu ugwe? U būmi bwako. Kangi u būmi bukutēndēka akambakasya kakwānda, iki kyo luseke, polelo kilikyōsa ukufuma ku kipelígwa kyāke; mbwa ukufuma ku mbwa, njuni ukufuma ku njuni, nnyambala ukufuma ku nnyambala. Imbakasya syakukula, mbakasya pa mbakasya, mbakasya pa mbakasya, sikwisapo pala kūko ugwe guli, mundu unjepo, ukukula kwa mbakasya. Lilino, kula kwābikígwe na Kyala ukuya lūlo.

⁴⁶ Loli, lilino, bule u kansa? Unko uswe tuyobe isya umwene panandi. Lilino, Kyala ākupele ugwe u būmi bwāko. Kangi yoba, apa ugwe uli umwisyugu, apa une ndipo, kikayapo

nakimo pa kiboko kyangu, loli pabagile ukuyapo u kansa pa kiboko kyangu akabalilo kamo. Ena, ngimba u kansa yula āfikile bulebule pala? Unko uswe tukéte iki u kansa yula ali, lilino unko uswe tumwege umwene ukupagulania, unko uswe tumwege umwene. Lilino, umwene yo kipambo kya mbakasya, yōpe. Ngimba umwe mwamenye ikyo? Lyulu, magengelemia mmaso, filifyosa fya findu ifyo fyo mbakasya. Ifyene fikaya nu luko nalumo. Fimo mwa fyene fikubalanila, kangi fimo fikuboneka ngati búbi, kangi fimo fikuboneka...fikubopa ubung'wale, u kansa unkesefu, itolo ngati ingoye indali ingesefu isi sikubopa ukukinda mu i...Kangi polelo alipo u kansa gwaliliba uyu akabalilo kingi ikwisa pa libele lya nkikulu, umwene ikufwana fisyese ifikalange filambalele pamwanya pa kimo pa kinine, kangi ifyene fikubuka ukubala panja. Kangi ifyene itolo fikukula kulikosa.

⁴⁷ Utubalilo tumo amulu ga kansa gikusendemala, injila *iyi*, kitali, bo lifumbi, na filifyosa. Ifyene fikaya nu luko, panongwa ifyene fikukonga u mbepo uyu akaya nu luko. Loli ikylene kyo kukula kwa mbakasya. Ikyene kyo kilundiko kya mbakasya isi, tutigi, mwa ugwe lululu lilino lyo lyulu pamo u kansa, ikylene kyo kukula kwa mbakasya, kikukula, kikukula, kikukula. Ugwene gukulya, ukufipa ubumi bwako ukufuma kwa ugwe. Ugwene gukuya nu bumi pa lusoko lwa lilopa. Amagengelemia ga mmaso gikwega amapungo ga kisige nukukula palapala pamwanya pa agene, ikwiyigalila mwene pamwanya, ikwigala ikisige kyako. Fimo mwa fyene fikwisa kangi kifafikamo siku... bo yu tibi, aba ikwisa itolo nkaséke kanini. Kikayako nakimo ku bunywamu bwa iyene. Ubunywamu bulabula bwa luseke lukupela ingalamu, lukupela i—i mbani. Muketile? Nakimo ku bunywamu bwa luseke.

⁴⁸ Kangi fimo mwa fyene fikwega ububumbe bwa mbili, fimo fitikubombamo siku. Kangi fimo fitikubukamo siku mu mbakasya. Fimo fikwisa ukuya mbepo, fikip'ubutolwe u moyo. Uswe tukugelaga ukwega ikiyabo kila, une ngukilekaga ikiyabo kila kuli kilabo pamusi, linga une mbagile, kuko u mbepo-moyo yula ikwisa, kangi na mumo pási kúsi *apa*.

⁴⁹ Kangi lilino, binangu, une ndikuyoba iki ukufuma mu luko lumo lwa kibala-minogono. Une mbobilemo ni misyetano ku fyinja, kangi umwe mumenye ikyo. Linga itolo umwe mwamenye ikindu, ukufuma pa mbombelo simalike pa kilo, iki kikubombigwa utubalilo tumo. Umwe mukamanya. Kumbukilaga, akabalilo kako ugwe kwisa ukulwana ni mbepo, ugwe kinunupo umanye iki ugwe kuyobelapo. Komma itolo ukwima pala nu kwiyegelela nkyeni, panongwa yakuti ikylene kitikubomba ubununu bulibosa. Loli akabalilo kako naloliloli ilisyétáno likufimbilisigwa ukupilikila ugwe, umwene isakukyāgania ikylene. Ikyene kikaya gwanjwego bulebule ugwe kuywega, ikylene kikaya go mafuta mingi nki ugwe kubikapo.

Ikyene kyo iki kunyuma apa iki umwene isakusyaganiaga, u Bwanaloli. Yeso itolo äyobîle ku mwene, “Soka panja.”

⁵⁰ Kumbukilaga, abafundigwa bafumile pakubaya nu kutyonga, nukugela ukunkagila umwene panja, na filifyosa. Abène balinkuti, “Nongwa ya fiki uswe tukābagîle ukunsōsya umwēne pānja?”

Alinkuti, “Panongwa yakuti, ubusitalwitiko lwinu.”

⁵¹ Alinkuti, “Sokamo ukufuma mwa mwene.” Undumiana ägwîle kangi āli ni kisilisi ikinywamu ukukinda fyosa iki umwene ālimo nakyō siku. Muketile? Muketile? Ifyene filinkwagania ubulagili.

⁵² Keta ku balumiana bala pāsi pala, bala abendendeki babo balimbwene Pauli ikukagila panja imisyētano. Abène balinkuti, “Uswe tubagîle ukubōmba ikindu kilakila,” abānabalumiāna ba mpūti yumo. Polelo abène bikusuluka nukuyoba, “Uswe tubagîle ukutāgila panja imisyētāno.” Imbombo 19. Abene balinkubuka ukusuluka ku mundu yumo āli nu kusilika kwa fisilisi, nukuti, “Uswe tukukufimbilisya ugwe, ukwisila mwa Yeso. Sōkāmo mwa umwene. . .” U mōhési äyobîle, “Lilino. . .” “. . .mu Ngamu ya Yeso, Yūyo Pauli ikulūmbilīla!”

⁵³ U mōhési alinkuti, “Lilino, une nummenye Yeso kangi une nummenye Pauli, loli ngimba ugwe gwe ywani?” Ugwe umenye iki kyābonīke. Alinkunyela pa nnyambala, ukuswanyulania imyenda gyabo, kangi abene balinkuya ni fisilisi bene, nukubopa panja mu lukindi.

⁵⁴ Gila gilagila imisyētano myumi umwisyugu, popapo kilipo ikilundiko kya figili. Iki kyo kipanga, aga go mayolo. Kilipo ikilundiko kya figili nkisu umwisyugu, fikukoleligwe lubumbulusyo Lwabunyakyala, ulu lukulondigwa ukwigaliligwa. Ikyo kyo iki kikutwala ikikosyasoni pa Nongwa yanaloliloli. Iyo yo nongwa ugwe uli nu luko lwa busukulike ubukafu. Filipino ifindu fingi ifi fikukōleligwa bwīpūti, umwisyugu, ifi fibagîle ukwīgāliligwa. [Ubuyo busitakandu pa tepi—Nsimbi.] Nafimo loli bwiputiputi! Ikyo kyo kikapela i Kipanga ikwabwanaloli kya Kyala ukuya nu luko lumo ulwakusukulika ukukafu ni kyene. Loli uswe twe Amerika, muketile, iyo yo njila ukuya. Kyala ikuyoba ingano nu lusangani ni mitulwatula fyakulilaga palikimo. Komma ukugela ukunyukula ifyene. Fileka ifyene fikulilege palikimo, loli ni seke syabo ugwe ufimanyege ifyene. Kukayapo ni seke, fiki, bukayapo u Būmi, kikayapo nakimo pala.

⁵⁵ Lilino, ketesya imbakasya iyi. Unko uswe tutigi, ku kwegelela itolo, ngati utubalilo twingi, u kansa unkesefu utubalilo twingi ikutika mu kyakupāpila kya nkikulu, ubukuyubuligwe bwa kikikulu na fyosa bo ifyo. Lilino ikyo, unko uswe twēge ikyo, u mwinitu yula pāsi lilino, pa kapatu kāke, yu—yu kansa. Lilino u kansa. . .

⁵⁶ Kilikyosa mu nkipeligwa fikwimilila fyamwambepo. Ngimba umwe mumenye ikyo? Kilikyosa mu kipeligwa kikwimilila i kyamwambepo, mulimosa.

⁵⁷ Ukwēgeléla itolo, bo ulu, akabalilo kâko—akabalilo kâko uswe tukupâpigwa mu Mbili gwa Kristi, filipo ifipatu fitatu ikyene kikwega ukutwala u Bupâpigwe bwitu. Kangi ikyo kyo mbakasya itatu isi syasókîle ukufuma ku bûmi bwa Kristi akabalilo kâko Umwēne âfwîle. Pala palinkufuma mu mbili Gwake, amisi, Ililopa, Mbepo. Ngimba uko kotalusya? Tumbakasya tutatu, ikyo kyo tumbakasya uswe tukubûka ukukînda akabalilo kâko uswe tupâpigwe kangi: ukwitikisígwa, ukukemesígwe, lôsyo lwa Mbepo Mwikemo. Lilino, ikyo kibagîle ukuya mu mbombo yimoyēne. Lôli ikyēne kikwēga . . . Lôli ugwe ubagile ukuya mu kayilo kakwitikisigwa kisita kuya nkemesígwe. Ugwe ubagile ukwitika pa Ntwa Yeso Kristi kangi pôpe ubupimba ifinyanyasi fyako na ugwe. Loli ugwe ubagile naloliloli ukwitugala mu fyosa-fibili u bûmi bwakwitikisigwa kangi ubwifyusi ubukemesigwe, kangi kisita Mbepo Mwikemo. Muketile, i Bângéli, Gwâkwânda Yohani 5:7, alinkuti, “Filipo fitatu ifi fibîkîgwe ubuketi ku Mwanya, u Tâta, Mwanundumiana, kangi Mbepo Mwikemo, kangi . . . Tâta, Lisyu, kangi Mbepo Mwikemo,” uyu yo âli Mwanundumiana, “kangi batatu aba bali yumo. Kangi filipo fitatu ifi fibîkîgwe ubuketi nkîsu, a mîsi, i Lilopa, na Mbepo, kangi abēne bikwitikisania mwa yumo.” Komma yumo, lôli ukwitikisania mwa yumo. Ugwe ukabagîla ukuya na Tâta kisita kuya nu Mwanundumiana; ugwe ukabagîla ukuya nu Mwanundumiana kisita kuya na Mbepo Mwikemo, kabuno abene bali basitakutafulania, yumoywene. Ubutatu buli mwa yumoywene.

⁵⁸ Une ndikukupilika ikyene ukusyungutila apa, loli ugwe kupilika fifingi ukukilania nkisu, kimo mwa findu ifikulumba fiyo mu fibugutila fya Pentekosti, ko kifulugania mu kila kimokyene ikindu ikipepe. Kangi une nâli ni mitu gyâbo palapala palikimo nukusisimikisya ku bēne abene bosa-babili bikwitika ikindu kilakila. Umwēne yo mōhési pakati pa bēne, ikyo kyo kyōsa. Linga ikipanga ikikulumba ikya Pentekosti kyâbagîle u- . . . taga pâsi tula utunini, utwaiyolo utulwiho kangi ukwibūngania bene palikimo mu kimokyene ikisayigwa i Kipanga kya Kyala, u Kunyakiligwa kukwisaga. Loli akabalilo kosa Setano abagiile ukubakyunga abene ukubongotoligwa, umma ndaga. Iyo yo njila yake iyakubombela ikyene. Kangi abene naloliloli bikwitika ikindu kilakila.

Yumo ikuyoba, “Ena, *iki* yo Kila.”

⁵⁹ Une ndinkuti, “Ena, linga *iki* kyo Kila, polelo Ikyo kyo *iki*.” Polelo mwaketa lelo umwe. Polelo, ikyene kyo kindu kilakila. Loli mwaketa lelo umwe, mu bula butatu bwa butatu bwa Kyala. Lilino, lilino, Kyala mu bu bumobwene Bwake. Kyala u Tâta, Mwanundumiana, na Mbepo Mwikemo. Lilino, uswe tutikuyoba

“abakyaala bitu,” ngati biputafifwani. Ikyene kyo “Kyala gwitu.” Muketile? Ikyene ko bwabutatatu Kuyapo kwa Kyala.

⁶⁰ Lilino kētésya, lilino, Sétáno ali mu butátu yōpe. Kangi a maka gāke gali mbutatu.

⁶¹ Lilino, lōli kētésya polelo akabalilo kāko amīsi, i Lilopa nu Mbepo ikutwāla u Bupāpīgwe ubupya. Ngimba uko kotalusya? Lilino kētésya. Ikyo kyo iki kikwīmila u Bupāpīgwe ubupya. Kyo fiki kikwimilila ubupāpīgwe bwakipeligwa bu bukāli u Bupāpīgwe ubupya ukwisa? Akabalilo kako . . . Umwe bamāma, akabalilo kāko u mwāna apāpīgwe, ngimba ikindu kyakwanda kyo fiki? Misi. Ikyakukōnga, ililopa. Ikyakukōnga, muketile, ikyo kikupela u būmi, muketile, kikutēndéka u mūndu. Amisi, ililopa, mbepo.

⁶² Lilino, u kansa, unko uswe tubombe pa mwene ku kinine ikyakukonga, uswe tuli nago amaminiti mahano aga gasyele, une ngusakikisya, kifuki maminiti mahano aga gikwīsa, unko uswe tubōmbéle pa kansa. Ngimba u mwinitu yula yo fiki? Ngimba umwene ikwimilila fiki? Umwene yo nsalakubutagilo. Umwēne ikwīmilila ilinyōmbo, ikulya ifindu ififwe. Kangu u kansa ikwisa ukufuma u lukuyubuligwe, fiyofiyo, kuko a kamabakasya katikigwe kangī akene—akene kakubongotoka mosa. Kangī akambakasya akanini nkati mula kakwisa ukugomokela nyuma. O, ilyo lyo lisyu ilinywamu ku baBaptisti, bule? Umma ndaga, loli akene kakugomokela nyuma, akambakasya kala. Une ne gwa kiBaptisti uyu ikwitika mu kugomokela nyuma.

⁶³ Yumo āyobīle, pāsi apa mu lukomano lwa Arkansas ilisiku limo, alinkuti, “Nkundwe Branham,” alinkuti. . . Umwene āli mwinitu gwa kiNazarene. Umwene āfumile pakubumbulusigwa. Umwene āli ni fyāke . . . Ikubuka ukwakwenda itolo ukukilania nkaya, ni ngili-syakwendela syake pa kibega kyake. Umwene alinkuti, “Ugwe umenye fiki?” Alinkuti, “Akabalilo kako une akākwanda ukwisa apa,” alinkuti, “Une—une ninogonaga ugwe . . . nāpilīke ugwe kulumbilīla, Une ndinkwinogona ugwe gwāli gwa Nazarene.” Umwene alinkuti, “Polelo une ngetile abandu bingi aba kiPentekosti, kangī umunduyumo aalimbulile une ugwe gwaali mPentekosti. Kangī lilino ugwe kuyoba ugwe uli gwa Baptisti.” Alinkuti, “Une ndikukupilikisya ikyene.”

⁶⁴ Une ndinkuti, “O, ikyo kyo kipepe.” Une ndinkuti, “Une ne gwa kiPentekosti kiNazarene kiBaptisti.” Polelo ikyo kyo—ikyo kyo kotalusya. Umma ndaga. Umma, uswe tuli yumo mwa Kristi Yeso, ukwisila mwa Mbepo Mwikemo ikutupelaga uswe ukuya yumoywene. Uko ko kotalusya.

⁶⁵ Lilino, ketesya, akambakasya akanini aka kakugomokela nyuma akabalilo akene kakuyubuligwe. Akene kakwanda kanini. Utuseke utunini utungi tukubopela panja ukupa utubumi twabo nkati mula. Kangī ago go iki amafila gikwisa mula nkilonda. Balipo abanini abanandi abasikali bikukulwila

ubumi bwako. Abène bikubōpa ukufyūka mmwanya pala kangi—kangi ukutika u mwāfi gula, amaka gala gamisyétano aga gikugela—gikugela ukwibungania nkati mula, nukupa imyoyo gyabo. Ikyo kyo iki kikapela . . . Ikyo kyo . . . Abene bo kipambo kya basikali banini abafwano, amafila gala aga gali mu lilopa lyako . . . aga gali mu i—mu ikilonda, aga gikupa ubumi bwabo ukukupoka ubwako.

⁶⁶ Lilino, akabalilo kako akambakasya akanini kakupīka nkati mula kangi ilisyétano ili likwiyāndisya, umwene ikwanda ukukula, umwene ikwanda ukubasania imbakasya. Umwēne ikyenga u mbili katikati itolo bo mūmo a bāna bāko bikwānda mūnda, kangi mūmo ugwe gwābōmbelāga mwa māma gwāko. Mbakasya pa mwanya pa mbakasya, mbakasya pa mwanya pa mbakasya, mbakasya pa, muli mosa, kulikosa; itolo, abène bakaya nu luko lwa nakimo bo mūndu, ukufuma pa kipeligwa kyāke. Ikyene kyo itolo ukufuma ku mbepo. Ikyene itolo kikukula muli mosa, kangi kisakwanda mbakasya pa mwanya pa mbakasya, mbakasya pa mwanya pa mbakasya.

⁶⁷ Kangi lilino, ikindu kyakwanda umwe mumenye, ugwe kwandaga ukuya monywa nukwipilika mbine. Ugwe kubuka ku ngānga kangi umwene isakukufunda ugwe. Lumo umwene akabagila ukukyāga ikyene. Linga umwēne ikubōmba, lumo umwēne isakutumula ikyēne. Linga umwēne abagīle ukutumula ikyēne ukusōsyapo, umma ndaga, umwēne alinakyo ikyēne. Loli linga umwene akabagila ukutumula ikyene ukusōsyapo, polelo linga ikyene kili mu mmilo pamo kubuyobumo kūko ikyene kikabagila ukutumuligwa kyōsa, akapatu kanini kamokene ka ikyene kisakuyaga kyumo nukukindilila. Muketile, panongwa yakuti ikyene kikabomba mma, ngati ugwe gwabagile ukutumula ikiboko kyako nukumasya ikyene, pamo kalikosa, pamo ugwe kutumulania . . . Iki une ngusanusya, linga ugwe kutumulaga umbili unnywamu ukwisa, nukuleka ikiboko kyako kula, fiki, ugwe gutisa kuya nu bumi. Loli—loli, muketile, ikyo kikaya nu luko lwa bumi ngati ugwe uli nabo. Ikyene go maka ga misyétano gikwenda.

⁶⁸ Kangi lilino ketesya, umwe mukubakolela abene, u dokotala ikukikolela ikyene, u “kansa.” Kyala ikukikolela ikyene u “sétano.” Kéta umwisyugu. Abene balinkupipa itolo ikyene. . . Ngimba ko kugu kūko i lisyu lya *kansa* lifumileko? Ilyene likufumila ku . . . ukufuma ku lisyu lya kiLatini ili likubombeligwa mu masyu gabakipatala, ukusanusya i “ngala,” i ngala iyi umwe mukuyibona mula mu filoboko fya nyanja, yili na malundi gosa gala. Iyo yo njila iyi—iyi ikyene kikubombela, ikyene kikufikila panja, kikubalanila panja. Ilisyu kansa yo “ngala.” Kangi ikyene kikwingila nkati kangi kikumilisyu itolo ukukamata nukufipa ililopa bo ikyene kikubuka, bo yo okotopasi pamo ikindukimo. Fiki, ilyulu, inyanga, ni mbungo isingi, kilikyosa kya ifyene kikufumila ku mbeyu, kangi uluseke

lula lukufimbilisigwa ukuya mbili. Kangi bo ilyène likabagile ukuya mbili, ilyène likufimbilisigwa ukuya bûmi. Bo ikylene kikâli ukupela pamo—pamo ukumela nukupela imbakasya syakongelelapo, ikylene kikufimbilisigwa ukuya nu bumi. Ikyo kotalusya? Lilino, ko kugu u kansa yula âfumileko? Ywani, ko kugu kûko kila kyâfumileko? Ikyene kikâli pa ugwe apa akabalilo kamo aka kakindilepo, loli lilino lumo ikylene kili pa ugwe. Ngimba ikylene kyâfumile kugu? Ikyene kyo bumi ubungi ukukindana ukufuma ku bumi bwako, kikwitugasyaga mwa ugwe. Kangi ikyène kyo butolwe, ukufipa ubûmi bwâko. Iyo yo nongwa Yeso âlinkôlile umwêne “u môhési.”

⁶⁹ Abene bikufikolela ifisilisi umwisyugu, abene bikuyoba, “ifisilisi.” Fiki, ifisilisi, mu li Bangeli, Yeso alinkukikolela ikylene “sétano.” Akabalilo kako unnyambala ikwisa nu ndumiana uyu âgwilile pa mfu, nukutotofula ku kanwa, na filifyosa, umwene alinkuti, “Umwene ali ni lisyétano, kangi akabalilo kingi umwene ikunsopa umwene mu moto, mmisi.”

⁷⁰ Lilino abene bapuputile ingamu yake mosa kangi bikukolela ikylene fisilisi, loli umwene yo lisyétano. Kangi Yeso alinkuti, “Ugwe setano, sokamo mwa mwana!” Katikati. Lilino, ifisilisi fyo bwila fikutendeka ukufuma ku lutamyo lwa lufigo. Lumo umwe mukufikaga mu ikyo pitasipo panini. Muketile? Ikyene kikipela i kisilisi, ukufuma ku fyamatûsi.

⁷¹ Lilino, kêtésya mu iki, polelo imbakâsya yila yitugesye pala, iyène yo môhési. Umwene ikuyenga u bumi; umwene ikukula, ukuya nkulumbapo kangi nkulumbapo. Umwene ali ni mbombo yimoyene iyakubomba, iyo yo, ukwega ubumi bwako. Ikyo kyo iki môhési alintumile umwene, ukutumula amasiku gako gaye mapimbapo pa malongo mahano na limo kangi kalongo.

⁷² Lilino, une nguyindika u ngânga aligwesa. Ena, nkulumba. Sayansi gwa mikota aligwesa, Kyala abasaye abene panongwa ya butuli ubu abene babombile ku bandu. Uko ko kotalusya. Ngimba angali ugwe kubombaga fiki nkisu umwisyugu kisita ikylene? Une ngupalisya Kyala panongwa ya bumang’anyi bwa mikota. Une ngupalisya Kyala panongwa ya ligâli lyângu. Linga Kyala akalitikisye sayansi ukundendekela une iligali, une angali nguya nakabalilo akakafu ukwenda ukwisa kuno. Panongwa ya muli sya magesi, kangi panongwa ya sopo ukusukila amaboko nayo, kangi ilitapa-lyammino ukugûsila amino gangu nalyo, naloliloli. Une ngupalisya Umwene panongwa ya kilikyosa, panongwa yakuti ifindu fyosa ifinunu fifumile kwa Kyala.

⁷³ Loli unko une mbabule umwe, kakayapo na kapatu kamokene ka nkota aka kabumbulwisyemo siku ububine bulibosa. Kangi akayapo ungânga na yumoywene, pene papo umwe yo nsyobi yumo, loli u ngânga gwabwanaloli isakukubula ugwe ukuti abêne batikwiyobela ukuya babumbulusi. Kunokuko ku Mayo Brothers, bingi ba umwe...Une nangelemo na

malalusyo kula, kabili pamo katatu. Isya babine aba bālisile ukufuma kula, ababagilakubumbuluka. . . Umwe bala *Reader's Digest*, ubufumusye bwa Novembala? Balinga babalile ubufumusye bwa Novembala, akapango kala ka une nkati mula, pa *Reader's Digest*? Muketile? Kangi abene bāli na une pamwanya pala, mbwangalo-bwamalalusyo isya mwana abene batoligwe. Balinkuti, “Akene kakabagile ukubombigwa.” Loli u Mbepo Mwikemo aayobile kwa une nukumbula une mumo ikyene kikubombeligwaga, kangi ikyene kyabombigwe. Umma ndaga. Lilino, abene bālingōlile une pamwanya pala. Kangi palapala pamwanya pa kifigo kũko Jimmy na bene, Mayo alisibile ukuyako kula, kilipo ikikulumba ikinywamu ikimanyilo kiyobile, “Uswē tutikufumusya ukuya babumbulusyi. Uswē popene tukwikolela ukutũla ubupeligwa. Alipo yumoywene u Mbumbulusyi yumoywene, uyu yo Kyala.” Abēne bo banunu ukukĩnda nkĩsu. Lilino, uswe tuli nabo abasyobi banandi, ena. Uko ko kutalusya. Uswē tuli nu balumbilili bamo abasyobi, bópe. Umma ndaga. Polelo, ikyo kikukindilila pa mbafu syosa ibili.

⁷⁴ Ketesya, loli umundu aligwesa uyu ikwiyobela ukuti umwene yo mbumbulusyi, umwene yo njoba-tupango, panongwa yakuti umwene akabagila ukubomba ikyene. Kabuno i Bangeli lyaayobile, “Une ne Ntwa Uyu ikuswa imbibi syako syosa nukubumbulusya imbungo syako syosa.”

⁷⁵ Une mbukileko ku fyakufunda. Kangi nkyumba kyangu, i. . . bamo mwa bagānga abanunu-ukukinda ukukilania ikisu bisile. Umwe mumenye inyuma ya bumi, mwinangu, ukumanya iki kyāliko, ni findu une ndikufiyoba pa bwelu mma. Abanyambala bikwisa kusofu. Kangi ngimba umwe mutikwinogona bakayapo ikilundiko kya baNikodemu tāsī nkisu; ikyene nalino kili, baelifu ba abene. Abēne bikukēta pa ikyo kangi ukwisa mu lukomano. Ukwitugasya pala ni T-shati afwele, ikindikimo ikingi bo ikyo, ni ngamu imbuputigwe isi ugwe angali kuswiga, ukwitugasya mulamula mu lukomano. Mmasiku amanini ukwibilila ukusyungutila nukukolela nkati mula kusofu, nukutuma umundu yumo mula ukuti twangale. Kangi yoba lululu lilino, yoba, “Nkundwe Branham, une ngwitika Ikyo kyo Bwanaloli.” Abene bo bandu itolo lulalula mumo uswe tuyilile. Naloli. Kangi u mũndu aligwesa ikunyonywa ukukēta ukukinda ikikĩngo ikya ngĩsi pala umwēne ikufimbilisigwa ukwēndelámo ilisiku limo.

⁷⁶ Loli aba kansa bala ni findu ifi fyo naloliloli misyētano fibumbigwe mu mbili gwa nyofu, fikwendendeka, fikwega ubumi bwako.

⁷⁷ Lilino, linga une mbagile ukubōmba bo yu ngānga, linga une nābagile ukutumula ikyēne, ukukibīka ikyēne pa mfu. . . Pamo, itolo ngati, tuyobe, ukwegeléla itolo, ugwe gwāli kansa, gwimwene, pa kisu iki. Lilino, apa bulipo u bubūmbulúsyo

Bwakyala. Linga une nalondaga ukusosyāpo ugwe mu njila ya ngānga, une angali itolo ngukyunga. . . ngufimbilisigwaga ukugūsa umbili gwako, pamo ikindikimo ikingi, mpaka ikyene itolo kikuyonga ukusokapo pa kīsu. Pala angali patikuyapo nakamo kangī mma ka ikyene, itolo ngati u ngānga ikwegela ikyakumela ukufuma mwa ugwe. Loli mbubumbigwe bwa bubumbulusyo Bwakyala, linga ugwe gwaali kansa, une angali ngukolela itolo ubumi bwako ukufuma mwa ugwe, kangī ugwe gwakindililaga. Ubumi bwako bukukulekaga ugwe, loli umbili gwako gwisakuyaga apa itolo mumo ugwene gwaali.

⁷⁸ Lilino, apo po pāpo ukuketa na kabalilo yo ndugu umbibi-fiyo gwa Kyala mu bubumbulusyo Bwakyala. Une ngamanya kali u Nkundwe Baxter ikwisamo siku ku findu ifi mu ngomano. Une ngwitugasya pāsi, nalīngenie ikyene ku mwene kangī Nkundwe Bosworth, ukwandisya ku kwandisya. Loli apa kilipo iki kyabonike. Une ngwilamwa kali bingī ba bandu bakupilikisya ikyene, panongwa yakuti, ukukindapo akabalilo, ugwe kwanda ukwaga abandu bikugomokela, bikuyoba, “Une naali nu bubumbulusyo bwangu, Nkundwe Branham, pa masiku mabili pamo matatu, loli, saya Kyala, ikyene—ikyene kindekile une.” Kangī une ngukyaga ikyene, kangī une ngwinogona ikyene kyo nongwa yakuti abene batikutwala ulukomano ulutalusye. Abandu batikupilikisya. Une nāli na banyambala ukwisa pa kigemo nukuya bafwamaso lōsa, abakansa, pamo inyanga pa maso gabo, nukubala i Bāngeli ili ukufuma pakwiputiligwa, ukusuluka pāsi; mmasiku matatu pamo mana bayege itolo mfwamaso mūmo abēne bāli mbuyo bwākwānda. Kyabonike kyo fiki? Aligwesa amenye ukuti akabalilo kako ubumi busokilemo mu nyofu guligosa, ugwene gukōka ku kabalilo kamo. Ngimba ikyo kotalusya?

⁷⁹ Aligwesa siku, apa, agogilemo imbabala, pamo ing’ombe, pamo kalikosa bo ako? Naloli. Umma ndaga. Ugwe gel’ubusito ikyene ikilo iki, umwe bafwimi panja apa, binangu ba une. Umwe mwisakugoga i mbabala nukunsopa umwene pa lugelelo, babula abalumiana mumo umwene nsito bulebule. Ketesya pala! Ndubunju umwene ikuyaga mapaundi mingipo mpepukeko ukukinda mumo umwene ayiliile. Akabalilo kākō u mūndu ikufwa, u ntendeka-mifīmba, i kīndu kyākwānda, ikwēga amīno amasyōbi pamo i kisīge, kilikyosa ikyene iki kili mula, ikusosyamo ikyene; panongwa yakuti, ugwene gukōka, ikyene kisakuguta panja panongwa yakuti umbili gwamundu gukōka. Guligosa u nyofu ugungi gukōka. Akabalilo kako ubumi gusokilemo mu mbakasya, iyene yikwanda ukubuka pāsi, ukōka. Ikyene kisakubombaga ikyo ukufwana isala malongo-mahano-na-mabili-na-sibili. Kangī polelo ikyene kisakwāndāga ukwisula. Unko akabwa akanini katyekigwe pamwanya, panja apa pa nsebwe. Ndeke umwēne alāmbalēle pala mu lisuba ku masiku matatu, kangī kētésya iki kyābonike. Umwēne yo

mbwa nywamupo ukukinda mūmo umwēne āyīlémó siku. Iyēne yikwisula. Ngimba uko kutalusya?

⁸⁰ Ena, ikyo kyo kindu kilakila kikuboneka pa buyo akabalilo káko i—i lisyétano lisosígwe ukufuma mu mūndu umbine. Amasiku manandi gakwanda, “O, une ngwipilika kanunu.” Polelo ndinkwanda ukuyoba, “Une ndi—une ndi mbinepo ukukinda mumo une—ukukinda mumo une nayililemo siku bwila. Une ndagile ulubumbulusyo lwangu.” Itolo nu lulisimikisyo mumo u lwitiko lwakisisisemo ikyene, ubusitakwitika lukukitwala ikyene palapala ukugomokela kangi. Bo mumo u lwitiko lukukigogela ikyene, ukusitakwitika lukusyusya ikyene. Yeso āyobile, “Akabalilo kako u mbepo umbibi abukile panja pa mundu, umwene ikwendendeka mabuyo amumu kangi umwene ikugomokela ni misyétano igingi mihano-na-mibili.” Kangi linga u nnyambala ununu gwa nyumba atikwimapo pala ukuponesya ikifigo kila, umwene isakwisa mulamula ukukindilila nkati. Kangi unnyambala ununu ugwa nyumba yako yo lwitiko lwako. Yoba, “Yaga kubutali!” Ikyo kyo kyene.

⁸¹ Loli lilino ugwe ketesya u mbine uyu abumbulusigwe, mwabwila, pene papo ikyene kyo kika kyapamwanya. Iki, ulubumbulusyo Lwakyala ni kika fyo fibili ifindu ifikindáne. Ulubumbulusyo Lwakyala, ikindu kimokyene; i kika kyo kindu ikingi. Loli akendelo ka bwila ka lubumbulusyo Lwakyala, akabalilo kako umbepo unnyali akagigwe panja, u lisyétano gwa kansa, akabalilo kako ikyene kikusókapo pa mundu, “O!” Lilino, pamo tutigi uswe twisakwega ikindikimo ukuti umwe mbagile ukuketa ukongelela mwakuketelela, une nisakuyobaga, i nyanga. Fiki fyabonike akabalilo kako unnyambala yula...Linga umwe mwisakuketesya u mundu umfwamaso. Une ngamanya kali une njilemo siku na aligwesa apa pamo mma, mpaka nalino, ifisige fya nyanga. Une nisakubitikisya ukwima pa maminiti manini. Fiki? Ukuti ubóke bukwananda ukuboneka pa buyo. Ukubabula abene ukugomokela, tupaga uswe ubuketi. “O, mwe!” Abene babagile ukuketa kanunu. “O, mwe! Itolo, une mbagile ukuketa ifindu ifi! Ena! Une...” Fitamisye fyo fiki? Ubumi bukindile; umbili gwa nyanga gukōka. Ena, ikyene kisakubombaga i njila yila ku masiku mabili. Yoba, “O, une ngwisa ukuya kanunu fiyo.”

⁸² Kangi bo kakindilepo akabalilo, abene balinkwanda ukuya nu kubaba kwa ntu, komma ukwipilika kanunu fiyo. Ukusumuka ulubunju lwa kilabo kyake, “Une ne ngutaga ukuketa kwangu kangi.”

⁸³ Bamo mwa bene balinkuti, “Uu-huu, ugwe gwasyobekisye itolo. Ikipambo kila kya babunguluka-bikemo bakusyobekisye ugwe itolo.” Komma ugwe ukwitika ikyo! Ubo bo butungulu bwa mōhési. Linga ugwe kwitika ikyo, ugwe kwisakugomokelaga kulakula ku bufwamaso kangi.

Loli linga ugwe kukolelelaga itolo, utigi, “Umma. Ntwa, une ngwitika.”

⁸⁴ Polelo kyo fiki kikuboneka? Umbili gula gukwisula ku kabalilo ka butali bumo. Ikyene kikukupilila pamwanya ubuketelo bula kangi. U kansa yula mu mbili isakwisula. Ugwe kwisa kuyaga gwakwifulasya nu gwabubabe kangi. Polelo ugwe kwisakuyaga nububibi mbine, naloliloli mbine. Fiki? Ubukule ubunywamu bula ubwa nyofu umfwano mwa ugwe bulambalele pala, gufwile.

⁸⁵ Ugwe kugomokela, u ngānga kangi umwene ikuyoba, “O, ikyo kyo kyabutoyofu. Apo po alipo u kansa palapala pala. Une mbagile ukukibona ikyene.” Naloliloli, ikyene kyo kili pala, loli ikyene kifwile. Aleluya!

⁸⁶ Lilino, ulusoko lwa lilopa lukufimbilisigwa ukukemesya umbili. Akabalilo kalikosa indumbula yikufutila, iyene yikusopa ililopa ukusyungutila u mbili, kangi iliyene likupimbamo imbungo yila. Naloli, ikyene kikukupelaga ugwe ukuya mbine. Bule linga ugwe gwaali ni ikiponje kya nyama yītulīke nkati mwa ugwe kubuyobumo, pamo na bubutali bo yi njoka, pamo ikindikimo ikinywamu ukusyungutila u lōbe lwāko, kangi kītulike nkati mula, kangi ikyene kyāfwīle, ubunywamu bula ubwa nyama mwa ugwe, kangi iyene yikubola? Mulimosa, ena, ulusōko lwa lilopa lwako lukufimbilisigwa ukukyunga kila kipelelesye, bo iyene yikufutila ukukinda. Loli gulipo umbili umfwano, ikindu kītulike pala, panongwa yakuti ubumi busōkilēmo ukufuma mu kyene. A maka ga Kyala, ukwisila mu lwītīko, gakikagile ikyene panja. Umwene yo lisyētāno; umwene ikufimbilisigwa ukusōkapo.

⁸⁷ Lōli, i nongwa, abāndu bakamanyisigwa. Abēne bikubūka ukusōkākā, nukutolwa. Kangi u mōhesi yulayula imile palapala pala, ukwega ukupoka kangi. Akabalilo kako Kyala ikukubula ugwe kalikosa pa kigemo iki, ukwisila mwa Mbepo Gwake, akabalilo kako pasi pa buputiligwe, komma ukwilamwa ikyo, pamo ikindu ikibibipo kisakwisaga pa ugwe, Umwene alinkuyoba. Kabuno Yeso āyobile, “Akayīlo kabumalikisyo bwa mundu yula kāli kahano-na-kabili kabibipo ukukinda akene kayīlīle ku buyo bwakubwandilo.” Ngimba ikyo kyakutalusya? Akabalilo kako u mbepo unnyali asokilemo mwa mundu, umwene alyendendike ukusyungutila mmabuyo amumu, ukugomokela ni misyētano mihano-na-mibili igingi. Popāpo, komma ugwe ukwīlāmwa. Ima palapala ni Kyēne. Sanusyaga ikyēne, ukufuma ku ndumbula yāko. Yoba, “Umma, nkulumba! Une ngabagila ukugutīgwa! Kali nguya mbine bulebule une ngufika, ikyo kikaya nakyo nakimo ikyakubomba ni kyene.” Polelo, i kindu kyakwanda umwe mumenye, ugwe kwisakwelukaga mosa. Kilikyosa kikuyaga kinunu polelo. Muketile, ikyene kifwile. U—u bupanje ubu ungānga angali

ikwega ukufuma mwa ugwe, ikimela kilakila kilambalele mwa ugwe, kisita bumi mu kyene.

⁸⁸ Ugwe kuyoba, “Būmi mu kyēne, Nkundwe Branham, ngimba ikyēne kisakwēga u būmi bwāngu?” Umma, nkulumba. U būmi bula bo būmi bupāgulígwe ukufuma ku bwāko. Une ngunāngísye ugwe itolo ukuti gwāli bumi bumo kangi gwisile ukuya kindu, kangi ikyene bo bumi bumo kangi kikwisa ukuya kindu; kangi ugwe uli gwa Kyala, kangi ikyene kyo kya setano. Ugwe kukéta iki une ngusanusya? Bufündamisyétano. Lilino, ugwe kulondigwa ukukéta iki ikindu kila kikuboneka bo fiki akabalilo kako ugwe kwima kangi kuketa ku kyene.

⁸⁹ O, mwe, une nsuluménie, ikyēne kyo kifuki matatu-na-sinda. Une nsobile. Kēta, bīnāngu. O, iki ikīsu iki kikulōndígwa!

⁹⁰ Une mfumile kifuki fyīnja fihano-na-fibili, ukumanyisya ukukilania America, ukuya ni ngōmāno sya bubumbulusyo isi. Une itolo nayagile ifundo inunu ukwandako kangi ukugomokela ukukilania i kisu, ukumanyisya i Bangeli, kangi pa bufündamisyétano, mumo abandu babāgile ukupilikisya ikyakubomba. Kangi iyo yo nongwa, abene bikubuka ku ngomano isi, utubalilo twingi, kangi umwinitu...Linga umwe mutikupilikisya, abandu bikwisa panja, kangi utubalilo twingi... .

Lilino, ngimba mukumbukila umwinitu yula uyu ikwisa kangi aatile umwene aali ni kikungilwa kya bubumbulusyo Bwakyala? Ikikungilwa kya bubumbulusyo Bwakyala bwāli mwa ugwe linga ugwe ubumbulwike. Ikyene yo ugwe, gwe ugwe. Ikikungilwa kilikyosa kikubombela nu lwitiko. Kangi kali kyo kingi bulebule ikikūngilwa kya bubumbulusyo Bwakyala une ndinabo, une ngwitika ikyene ni ndumbula yangu yosa, loli ugwe ubagile ukwima apa kangi, linga ugwe ukaya nu luko lulalula ulwa lwitiko, ikyene kitikubomba ugwe nakimo ikinunu. Une mbagile ukukwiputila umwe, ku sala ni milungu ni myesi. Ikyene kikaya balumbilili aba bali nu bubumbulusyo Bwakyala. Ikyene kyo ugwe uyu ali ni kikungilwa kya lubumbulusyo Lwakyala, uyu ikwitika mu kubumbulusigwa, 'nongwa yakuti ikyene kyo ukwisila mu lwitiko. Nu lwitiko! Ububombelo bulibosa bwa Kyala buli nu lwitiko.

⁹¹ Ikilwīlo kyōsa ikya Kyala kyo kwisila mu lwītiko. Uswe tukaya nakyo nakimo ikyakipeligwa ikya kīsu iki. Kilikyosa kya i—i kipanga kya Kikristi kyo fundo ya lwitiko. Kēta ku kilwīlo kya Kyala: lugano, buhobofu, lutengano, kukubilwa-kutali, ubununu, ukwilambika, ubololo, ubutengamoyo. Ngimba ikyo kitalusye? Kilikyōsa ikikindakipeligwa, nakimo ikyakipeligwa. Polelo uswe tutikuketa ku findu ifyakipeligwa, panongwa yakuti uswe tukubombela ubukindakipeligwa. Kangi injila yene iyi uswe tubagile ukwala iyene, lo lwitiko, luli pa ifi Kyala ayobile fyali Bwanaloli, kangi uswe tukuketa pa Kisitakuboneka. Kangi

uswe tukukōléla ifindu fila ifi fikaya, ukuya fifwane ifyene fyāli; bo yu Abraham ābōmbīle, kangī ukukitwala ikyene. Ameni! Abraham aakolile ifindu fila ifi fikaaliko, bo yu Kyala aabombile, ukuya palema nalinga ifyene fyaali. Ukuya fyinja mia yumo mbukusi, akapepelwikemo siku ku lufingo lwa Kyala ukwisila mbusitakwitika.

⁹² Une mbagile itolo ukwinogonela ikyo, bule ugwe? Ukuketa Sarah ikusumuka mmwanya u lubunju lumo. Kyala alinkuti, “Abraham!” Alinkuti, “Abraham, ugwe kuyaga nu mwāna.”

⁹³ Sarah ásumwike mmwanya. Ikuyoba, “Kwipilika bulebule ugwe, Sarah?” Iki kyo kilundilo ikifuluganie, lolī pilikisya.

“Nakumo ukukindana.”

⁹⁴ “Ena, lwimiko kwa Kyala, uswe tukuyaga nagwe umwene! Buka kege a utwakusubisyila nu tutungilo, na filifyosa. Itēdekesyāga.”

Umma ndaga, u mwesi ugungi gulinkikīnda. “Sarah, kwipilika bulebule ugwe?”

“Nakumo ukukindana.”

Ikyinja kilinkukinda. “Sarah, ngimba bule ikyene?”

“Nakumo ukukindana.”

Ifyinja kalongo filinkukinda. “Nakumo ukukindana.”

Ifyinja malongo-mabili-na-fihano filinkukinda. “Nakumo ukukindana.”

⁹⁵ Abraham, mbuyo bwakuya monywa, umwene alinkuya gwamaka kangī gwamaka. Umwene āmenye ikyene kyayaga pakuya kingipo kya kīka akabalilo kōsa, panongwa yakuti umwene alimmwitike Kyala, kangī umwene akapepelwikemo ku lufingo lwa Kyala ukwisila mbusitakwitika. Umwene alinkuti, “Uswe tukuyaga nagwe umwene!” Kangī ulubunju lumo mūnda mwa Sarah mulinkwānda ukwisula, kangī unnini Isaki āpāpīgwe, panongwa yakuti Abraham ālitike Kyala. Kangī umwene alinkuketa pa findu, nu kubabalila ifindu fila ifi fikaaliko ukuya fifwane ifyene fyaaliko.

⁹⁶ Komma ukwisila mu fyakwipilika, komma ukwisila luketo. Ugwe utukwenda ukwisila mu fyakwipilika pamo u luketo. Ikyene kyo ukwisila mu lwitiko. Kangī akabalilo kako Kyala afumwisyeko kilikyosa, alinkuti, “Kilikyosa i findu ugwe kusuma, akabalilo kako ugwe kwiputa, itika ugwe gwambilila ikyene,” polelo kolelelaga ku kyene. Kyala ayobile mumo, ikyene kibagile ukuya lululo! Ameni. Imisyétano!

Lwitiko mwa Tata, ulwitiko mwa
Mwanundumiana,
Lwitiko mwa Mbepo Mwikemo, batatu mwa
Yumo;

Imisyētano gisakutetema kangī abonangi
 ukusumuka;
 Lwitiko mwa Yehova lwisa kalikosa
 kuyugania.

Uko ko kotalusya. O, mwe! Naloliloli ikyene kili. Yaga nu lwitiko mwa Kyala. Nkéta Umwene. Komma ugwe ukusema. Itūgasya palapala pala. Kyala āyobíle lūlo!

⁹⁷ Kangi, imisyētano, fyo fiki ifyene? Ifyene fyo findu fyamwambepo. Lilino, u—u ngānga ikuyoba, “Ugwe uli na kansa. Ugwe uli na TB. Ugwe uli ni nyanga. Ugwe uli nu bubabe bwa kipambaga. Ugwe uli na *iki*.” Umwene yo mōhési. Ubwene bo bumi, kangī kunyuma kwa bumi bula yo mbepo. Balinga bamenye kangī babagile ukuketa u kansa yula, nyanga, ikyene kili nakyo—ikyene kili nakyo. . . Ikyene yo mbepo, kili nu—kili nu bumi mu kyene. Ena, nakimo kibagíle ukuya nu būmi kisita mbepo, umwe muketile, polelo pikufimbilisígwa ukuyapo u būmi ukubombela kila, pabuyo bumo.

⁹⁸ Gope nu mpiki gula guli nu bumi mu gwēne. U sayansi gwesa nkisu kyosa akābagile ukutendeka ilyani limolyene ilya lisu. Ngimba umwe mumenye ikyo? Abene bikupela ikindukimo kikuboneka ngati ikyene, loli abene bikutoligwa ukubwaga ubufuluganie bwa bumi. Uyo yo Kyala. Muketile? Yeso alinkyoba ku mpiki, “Gugunígwe uyege ugwe. Ugwe ukaya nakyo ikipaso kilikyosa, kangī ugwe utisakuyamo siku nakyo kilikyosa.” Abene bākilenie kunyuma kula. Ukwene kwāli isala kifuki lwele ulubunju lula. Balinkukilania ukugomokela kifuki isala kalongo na yimo, bo abene bikubuka ku fyabugonelo. Peteri alinkuti, “Kéta u mpiki gula, ugwēne go mfwāno ukufuma ku misisi.” Fiki? Yeso ākemile ubumi ubu bwāli mu mpiki gula, ugu gwāli mu misisi, kangī ikindu kyosa kili nkufwa. Hāleluya!

⁹⁹ Yula u Kristi yulayula abagíle ukunkemela u kansa ukufuma ku misisi, kangī ikindu kyosa kisakufwaga. Ikipiki kila kyálimile pala itolo lulalula mumo ikyene kyáyilile, isala pabutasi, loli ugwe kwaga amani gikwanda ukugwa pasi, kangī polelo ikipapa kikwanda ukupātuka. Kangi i. . . Kwanda ukufūla panja, ilisiku ukufuma pa lisiku, kangī undungu ukufuma pa ndungu, kangī ukufuma pa kabalilo kakālipo nakapātu na kamokene aka mpiki gula gusyēle. Aleluya! Kansa, lyulu, nyanga, pamo kalikosa akangi, kikufimbilisigwa ukubuka akabalilo kako Kristi ikuyoba. Umwēne āsōsyāga imisyētano. Kangī Umwēne alinkuti, “Mu Ngamu Yāngu abēne bisakusatsiyaga imisyētano, ukuyoba mu ndimi imbya, ukupimba mwanya injoka, pamo ukunwa ifindu ifyakugoga, ikyene kitisa kubafulasiyaga abene. Linga bikwala amaboko gabo pa babine, abene bisakubumbulukaga.”

¹⁰⁰ Ugwe unganile Umwene? Une nsuluménie une mkyūngíle umwe isala apa pamusi apa, mwtūgésye apa. Ugwe unganile

u Ntwa? [Ikilundilo kikuyoba, “Ameni.”—Nsimbi.] Ngimba fiki fikubonekaga lilino? Linga ugwe kwitikisya Kristi ukuya mbumbulusyi gwako, kangi kwitikaga mu ndumbula yako ukuti ikindukimo kibonike kwa ugwe, kangi ugwe kwitika ugwe ubumbulusigwe, ngimba ugwe kwitikaga ukuti ugwe ubumbulusigwe? Komma ukundeka u mōhési atulike nakimo ikingi pa ugwe. Umilisyaga itolo nkyeni.

“Dokotala,” yoba—yoba, “dokotala, ngimba icyene kikuboneka bulebule?”

Umwene alinkuti, “Fiki, icyene kikāli kili pala.”

¹⁰¹ Mu ndumbula yako ugwe umenye, ugwe umenye iki kibonike. Huu! Ikindu kyākwānda umwe mumenye, yoba, “Yoba, nguswiga iki kyābonike ku kindu kila?”

¹⁰² Polelo kuyoba, “Keta, dokotala, une ngukubulaga ugwe. Apa kyo iki kyābonike, Yeso Kristi ālimbumbulwīsyē une. Uko ko kutalusya. Yeso Kristi ālimbumbulwīsyē une.”

¹⁰³ Umma ndaga, unko uswe twinamisye imitu gyitu itolo pakabalilo. Nkundwe Willet, ngimba ugwe ubagīle ukwisa apa itolo i miniti, nkundwe?

¹⁰⁴ Lilino, Tāta Gwakumwanya, uswe tukupalisya panongwa ya Lilopa lya Kristi. Kangi lumu utubalilo tumo u gwambombo Gwāko, Ntwa, atikubōmbéla a mahala, pa kuyoba akabalilo katali fiyo. Loli une lumu ngwipilika ngati Pauli, uyu ālumbilile ikilo kyosa ikilo kimokyene. U mwinitu unnini alinkugwila panja pa dilisya kangi alinkugogigwa. Kangi u ntumigwa yula, ni Lisyu lya Kyala mbumi bwake, alinkubuka nukwala umbili gwake pa ndumiana, ubumi bulinkwisa mwa umwene kangi umwene alinkuya mumi kangi.


¹⁰⁵ Gwempala Kyala, une ngusyagania ukuti ilisuba lya bwigufu ubu lyo lilino likwingila, kubutali limalike, pakati pa musi pakindile, gyope ni misyūngulu gikugwa. Ulumuli Ulukulumba lukupanda ukufuma ku Kitangalala kya Kyala, ukwega ubuyo bwake ubwa ngami ya ngisi iyi yikwisa pa kisu. Kyala, une ngusyaganiaga une nguya nkangalepo ilisiku lililyosa. Unko une mbuke, Ntwa. Mbapo une amaka. Ndula une ukuyoba u Bwanaloli ubukulumba ubu kulikosa. Tutula uswe, kilabo pamūsi, ukuti uswe tukupilikisya ukongelelāpo.

¹⁰⁶ Kangi, gwempala Kyala, sayaga ikilundilo ikinini iki pamusi apa. Ikilo iki, akabalilo kako abene bikwibungānia ku bubombelo bwa bubumbulusyo, ngulamba unnyambala aligwesa kangi unkikulu aligwesa alifikaga yumo ku nnine nukubuka kukuyobesania, nukuyoba, “Lilino, apa po... komma—komma ukuya nu kwilamwa kangi mma. Uswe tukupilikisya kūko icyene kikufumila lilino. Uswe tumenye ukuti umwene yo mōhési. Kangi uswe tumenye akabalilo kāko umwene ikusōkāpo, umwene ikufimbilisigwa ukwisa pa bulagili bwa Kyala. Umwene ikufimbilisigwa ukubomba. Kyala

abombile ayobile lulo. Umwene ikufimbilisigwa ukusōkámo.” Polelo, abēne balisōkága panja, basangaluke, ukusangaluka, ukwīyobéla ububumbulusyo bwābo. Nakimo, kileka nakimo ukwima mu njila yabo, kangi mma; itolo bukaga, ukwitika.

¹⁰⁷ Kangi, Kyala, ngulamba aka akanini akapanga apa, ni fipanga ifi ifyakwitikisania, filiyaga nu lusanio ukufuma pa lukomano ulu, Ntwa, ikyo kisa itolo kisakupimba ikylene ukukindilila, kangi abamia bingi ba myoyo ukutwaligwa mu Kitangalala kya Kyala. Tupaga ikylene, Tāta. Ngulamba abanyambala na bakikulu apa, ukufuma ukukilania ifisu nu buyo ubungi, abēne bali egaga i Ndumi ukugomokela ku fipanga fyābo, kangi abēne bali yaga nu luyigo lwa bubombelo-bwambukúlu. Tupaga ikylene, Ntwa. Tuswaga uswe isya mbibi syītu lilino. Tutula uswe ukuya bāmbombo Bāko. Mu Ngamu ya Yeso Kristi. Ameni.

¹⁰⁸ Une nguswiga, akabalilo kako umwe mwigesye apa, alipo untulwanongwa mu nyumba umwisyugu, abagile ukuyoba, “Nkundwe Branham, ngumbukilaga une ndwiputo”? Ngimba ugwe ubagile, ngimba ugwe kufyusyaga ikiboko kyako? Ngimba alipo u mundu untulwanongwa? Une ndiku. . . Kyala akusaye ugwe, nkikulu. Ngimba alipo pala? Kyala akusaye ugwe, nkulumba. Ugwe, kangi ugwe, Kyala akusaye ugwe. Une nguswiga linga ugwe. . . Lilino, iki kyo kwa ugwe.

¹⁰⁹ Muketile, une ndikwitika mu kugomokela nyuma mu kilundilo. Une ndikukemela abangi aba bikubomba ikylene. Une ndikwitika mu kubūka nkilūndilo nukugela ukunkwaba umunduyumo. Muketile? “Nayumo umundu abagile ukwisa, pene papo Tata Uyu alinkwabile umwene.” Muketile? Uko ko kutalusya. Ugwe itolo kumkwaba umwene kula ukulwana nu bwigane bwake. Muketile? Loli linga Kyala ikukung’usya ku ndumbula yako, ugwe gwe mundu nkulumba-ukukinda gwalusako nkisu kya pasi. Ugwe itolo utikumanya bandu balinga aba une njobileko. 

53-0608A Bufündamisyétano, Ubūlagīli Bwāfyākupalamasígwa
Mbuyobelemo Bwa Roberts Park
Connersville, Indiana U.S.A.

KYANGONDE

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.

www.branham.org